

Мизи мунаввар дар Кумитаи забон ва истилоҳоти назди Ҳукумати Ҷумҳурии Тоҷикистон

Ношир: Ҳайати тадорукот Санаи интишор: 16 Март, 2025 - 15:22
[1]

Аз Пешвои сулхоҳамон ифтихор дорем Бо ташаббусу ибтикори бевоситаи Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон зимни сафари расмӣ давлатӣ ба Ҷумҳурии Қирғизистон як қатор санадҳои муҳими давлатӣ

миёни ду кишвари бо ҳам ҳамсоя баста шуд, бахусус Шартномаи тарафайни сарҳадӣ, ки ин оғози марҳилаи нав дар рушди ҳаматарафаи ду кишвар хоҳад буд. Чунин таъкид намуд, Раиси Кумитаи забон ва истилоҳоти назди Ҳукумати Ҷумҳурии Тоҷикистон Раҳматуллозода Саҳидод зимни ҳамоиш, вобаста ба ташаббусҳои наватии Сарвари давлат.

Аз феҳристи санадҳои имзошуда маълум мегардад, ки бо ибтикор ва талошҳои Президенти Ҷумҳурии Тоҷикистон муҳтарам Эмомалӣ Раҳмон ва ҳамкориҳои ҳасанаи ҳамтои худ Президенти Ҷумҳурии Қирғизистон муҳтарам Садир Жапаров минбаъд дар фазои сулҳу дӯстӣ ва якдигарфаҳмӣ дар соҳаҳои муҳимми ҳаёти сиёсӣ иҷтисодӣ ва фарҳангӣ башардӯсдӣ миллати тоҷик ва қирғиз ҳаёт ба сар мебаранд ва тараққӣ мекунанд. Ҳодисаи муҳимми ҳаёти аз он иборат аст, ки Президенти Ҷумҳурии Тоҷикистон муҳтарам Эмомалӣ Раҳмон ва Президенти Ҷумҳурии Қирғизистон муҳтарам Садир Жапаров дар маросими маҷозии бозкушоии ду гузаргоҳ дар сарҳади давлатии Тоҷикистон ва Қирғизистон иштирок намуданд. Мувофиқи амри сарони ду давлат дар назар аст, ки рафту омади нақлиёти заминӣ ва ҳавоӣ барқарор гардад. Маросим бо иштироки роҳбарият ва сокинони вилоятҳои наздисарҳадии Тоҷикистону Қирғизистон баргузор шуд.

Таъкид карда шуд, ки аз барномаҳои телевизионӣ маълум аст, ки хурсандии мардумони наздисарҳадии ноҳияҳои Ҷаббор Расулов ва Исфара ҳадду канор надорад ва ҳодисаи фараҳбахш аст. «Пайвандаи муносибатҳои ҳасанаи ду кишвари ҳамсоя кормандони Кумитаи забон ва истилоҳоти назди Ҳукумати Ҷумҳурии Тоҷикистонро бетафовут намегузорад. Ин аз он гувоҳӣ медиҳад, ки иқдоми сулҳҷӯёнаи башардӯстонаи Пешвои муаззами миллатамон ҳадду канор надорад ва ҳама гуна марзҳоро убур карда, дар дили мардумон тухми меҳру муҳаббат мекорад», - иброз намуд Раиси Кумита. Пешвои миллат бори дигар исбот карданд, ки миллати тоҷик аз миллатҳои бовафо дар самти сулҳу дӯстӣ ва бародарӣ мебошад, ки инро аз ниёғони ориёиямон ба мерос гирифтаем. Мавлоно Ҷалолуддини Балхӣ нигоштаанд, ки «дар ин хок, дар ин хок дар ин мазраи пок, ба ҷуз меҳр, ба ҷуз ишқ дигар тухм нақорем». Миллати тоҷик чун наберагони ин адиби забардаст, ки бо андешаҳои башардӯстонааш дунёро тасхир кардааст, дар симои поки Сарвари давлатамон давомдиҳандаи иқдоми неки башардӯстонаро мебинанд. Мо бо ин гуна Сарвари давлат, ки барои амнияти халқ, серияи пурии мардум, осудагии аҳоли тамоми заҳматҳои шабонарӯзиро таҳаммул мекунанд, ифтихор мекунем. Дар Тоҷикистон қирғизҳо ва Қирғизистон тоҷикон зиндагонӣ мекунанд.

Аз рафти гузоришҳо маълум гардид, ки ба масъалаи забонамӯзии онҳо низ аҳамияти ҷиддӣ дода шуд. Ин ҳолати дилхушкунандаест, ки ҳомилони забонро фараҳ мебахшад. Таълиму тарбияи наслҳои ояндаи ин миллатҳо ба забони модарӣ аз иқдоми наҷиби ин гуфтушунидҳост. Бо ҳидоятҳои Пешвои муаззами миллати тоҷик муҳтарам Эмомалӣ Раҳмон ҳамаи қавму миллатҳо дар Ҷумҳурии Тоҷикистон дар муассисаҳои таълимӣ ба забони модариашон метавонанд озодона таълим гиранд. Умед дорем, ки ин муносибати нек нисбат ба тоҷикзабонони кишварҳои дигар, аз ҷумла, Қирғизистон аз самараҳои неки музокироти роҳбарони давлатҳо бошад. Ин сафари Пешвои миллат дар арафаи рӯзҳои Ҷашни бузурги байналмилалӣ Наврӯз сурат гирифт, ки басо қолиб арзёбӣ мегардад. Дар Наврӯз миллати ориёӣ некиҳоро талқин мекунад, сардиҳоро паси сар ва нармию гармиҳоро истиқбол мегирад, дар масири лутфу меҳрубонӣ қадам мениҳад, сухани нек ва боилтифотро муқаддимаи гуфтори хеш мегардонад.

Ҳамаи ин сифатҳои некро мо дар симои Пешвои миллатамон мебинем. Ин хислатҳои наку зербинои муносибатҳо дар мулоқоти сарони давлатҳои ҳамсояҳо аст. Мо дар ин рӯзҳои наврӯзӣ иқдоми сулҳпарваронаи Асосгузори сулҳу ваҳдати миллиамон ҳамаҷониба дастгирӣ менамоем ва аз фурсати истифода карда тамоми сокинони азизи ҷумҳуриамонро ба Ҷашни байналмилалӣ Наврӯз табрик мекунем.

Баҳодиҳии муҳтаво: 4

Баҳои миёна: 4 (4 овоз)

Категория:

- [Ахбори рӯз](#) [2]

•

•

•

Манбаъ::<http://kumitaizabon.tj/tg/content/mizi-mudavvar-dar-kumitai-zabon-va-istilokhoti-nazdi-khukumati-chumkhurii-tochikiston?page=9>

Пайвандҳо

[1] <http://kumitaizabon.tj/sites/default/files/field/image/IMG-20250314-WA0045.jpg> [2] <http://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <http://kumitaizabon.tj/sites/default/files/gallery/IMG-20250314-WA0045.jpg> [4] <http://kumitaizabon.tj/sites/default/files/gallery/IMG-20250314-WA0046.jpg> [5] <http://kumitaizabon.tj/sites/default/files/gallery/IMG-20250314-WA0049.jpg>